

॥ अथ द्वाविंशोऽध्यायः ॥

श्री गणेशाय नमः । श्री आजुबाई नमः । मागील कथेच्या अध्यायी । लक्षचण्डी यागाची । इच्छा सद्गुरुरायाची । कथियेली विस्तारे ॥१॥ सुत विचारी श्री गुरुंसी । इतर यागाऐवजी लक्षचण्डीच का व्हावी । विस्तारूनी सांगावे ॥२॥ सद्गुरू झाले शांतचित्त । घेतला सुताच्या मनीचा ठाव । म्हणाले लक्षपूर्वक त्वा करावे श्रवण ॥३॥ जनकल्याण आणि विश्वशांती । राष्ट्रोद्धार आणि राष्ट्रसुरक्षा । हे प्रमुख उद्देश । मी कथियेले असे पूर्वी ॥४॥ तुझा मूळ प्रश्न । लक्षचण्डीच का व्हावी? । ही आहे चण्डी उपासना । मनुष्य जन्मात येती नाना विघ्ने । नाना संकटे नी दुःख ॥५॥ त्यातील काही असती वैयक्तिक । आणि काही सामूहिक । राष्ट्रीय सामाजिक वैश्विक । स्वरूप असते त्यांचे ॥६॥ त्यांना सारावे लागते दूर । करावा लागतो त्याचा उपशम । आपल्या कर्तव्यपूर्तीचा । मार्ग व्हावा निराबाध ॥७॥ व्हावा सर्व दुःखांचा नाश । सुख प्राप्ती व्हावी शीघ्र । वाटत असते सर्वांना । धर्म अर्थ काम मोक्ष ॥८॥ या चतुर्विध पुरुषार्थात । ही सर्व सुखे आहेत सामावलेली । याची होते प्राप्ती तेव्हा । जेव्हा वाट्याला आलेल्या आपुल्या ॥९॥ कर्तव्याची पूर्ती करण्याने । म्हणून सर्व दुःख निर्मूलनास । सर्व सुखप्राप्तीस । कटिबद्ध आहे वेदसंस्कृती ॥१०॥ वेदकाळी ज्या मार्गे । झाली दुःखे दूर जनांची । आली त्यांना इच्छित फळे । ते शास्त्रीय महामार्ग आहेत आजही उपलब्ध ॥११॥ पूर्वजन्म आणि

पुनर्जन्म । मानते आपली संस्कृती । म्हणून ऐहिक आणि पारलौकिक । सुखप्राप्तीसाठी । ती उपायही सांगते ॥१२॥ शास्त्रशुद्ध पद्धतीने । कर्तव्य कर्म जर करील नरा । तो खचीतच होईल जीवनमुक्त । अशी मुक्ती मिळवून देणाऱ्या । अनेक उपासनेत । चण्डी उपासना आहे सर्वश्रेष्ठ ॥१३॥ म्हणून कली चण्डी विनायकौ । असे स्वानुभवी पूर्वाचार्य । करीते झाले उद्घोष । भगवती आदिशक्ती आहे कारण ॥१४॥ विश्वाच्या उत्पत्ती -स्थिती आणि प्रलयास । ती आहे परब्रह्म स्वरूप । नाव तिचे दुसरे महालक्ष्मी । जगच्वालकांनीही केली । तिची उपासना वेळोवेळी ॥१५॥ त्याद्वारे झाली त्यांची कार्यसिद्धी । म्हणून सर्व देवांनीही केली चण्डी उपासना । म्हणून मंत्र आहे तो । सर्व रूपमयी देवि सर्व देविमयं जगत । अतोहं विश्वरूपात्वां नमामि परमेश्वरीम् ॥१६॥ वाचावी सुतसंहिता यासाठी । ब्रह्मा विष्णू महेशासह । इंद्र, वरुण, यम, वायु । अग्नी कुबेर विश्वकर्मा ॥१७॥ अश्विनी कुमार आदित्य वसू । रुद्रगण, ऋषिमुनि, अप्सरा, नागगंधर्व । यक्ष किन्नर राक्षस ॥१८॥ दैत्य आणि ज्ञानी जन । नित्य भजतात चण्डिकेसी । म्हणून ही चण्डी उपासना । आम्हीही केलीच पाहिजे ॥१९॥ नवचण्डी, शतचण्डी, सहस्रचण्डी । लक्षचण्डी, कोटीचण्डी । अधिकस्याधिकम फलम् ॥२०॥ लाभेल त्याने निःसंशय । मात्र ध्यानी ठेवावे । कर्मविधिवत व्हावे । झाले जर अकर्म । दुष्परिणाम त्याचे भोगावे ॥२१॥ ऐकून ही गुरुवाणी । सुत धन्य जाहला । मिळाली

ॐ ऊर्जा मनाला । लागले सर्व कामाला ॥२२॥ सोडूया संकल्प लक्षचण्डीचा । आई
 करून घेईल तिच्या कार्याला । धरिला विजयादशमी मुहूर्त । श्री आजुबाईसन्मुख होऊन
 ॥२३॥ झाला संकल्प लक्षचण्डीचा । गेला सांगावा प्रमुख शिष्यांना । झाले बैठकीचे
 आयोजन ॥२४॥ आता नाही माघार । लक्ष्य एकच लक्षचण्डी । त्यासाठी प्रथम
 ब्रह्मवृंदास । करूया पाचारण त्वरित ॥२५॥ पंचक्रोशीतील विप्रांना । केले पाचारण
 अनंतापुराला । त्यांच्या सहकार्याने । सप्तशती पाठ सुरू झाले ॥२६॥ गरज होती
 अधिक ब्राह्मणांची । उपलब्ध होत नव्हते कुणी । वाटले होते आयोजकासी । होईल
 मांदियाळी विप्रांची ॥२७॥ परंतु झाली निराशा । दिवसाकाठी केवळ । पाठ होती
 सव्वाशे । मग सुरू झाली भटकंती ब्राह्मणांसाठी ॥२८॥ सवे माझ्या भिकाजी जोशी ।
 देविदास महाजन आणि पोळ वकील । मधुभाऊ देशपांडे आणि गोविंद गालफाडे । फिरू
 लागलो गावोगावी ॥२९॥ भटकंतीतून विप्रसंख्या वाढली । पाठसंख्या चारशे झाली
 । प्रतिदिनी वाढूच लागली । तरीही गणित जमेना ॥३०॥ कारण ब्रह्मवृंद टिकून
 राहीना । नऊ मास सरले । पाठ चाळीस हजार झाले । साठ हजार पाठसंख्या शेष होती
 अजून ॥३१॥ उत्तमराव पिंपळे । नोंदी ठेवी पाठांच्या । म्हणाले अशा गतीने । दोन वर्षे
 हवीत अजून ॥३२॥ पाठ आटोक्यात आल्याशिवाय । काहीच करता येईना । मग
 ठरले जावे काशीला । आणावे तेथून ब्राह्मणांना ॥३३॥ मी आणि मधुभाऊ । सवे


ॐ दिनकर लोखंडे । निघालो काशी यात्रेला । तिथेही झाली निराशा । दक्षिणेचा मोठा
 बोजा । ठेविला पुढे विप्रांनी ॥३४॥ काळ व्यतित होत होता । मार्ग दृष्टिपथात नव्हता
 । मग ठरले जावे उज्जैनीला । तिथे मिळतील ब्राह्मण ॥३५॥ त्याच सवंगड्यांसमवेत ।
 निघालो उज्जैनीला । जाताना थांबून इंदूरला । केले करारबद्ध मांडववाल्याला ॥३६॥
 आणिक काही ब्राह्मणांना । करावे तेथून पाचारण । योग आला होता जुळून । इंदूरकर
 म्हणो मिळतील ब्राह्मण तेथून ॥३७॥ उज्जैन मुक्कामी कांबळे निवासी । होते पूर्वी
 तुळजापूरवासी । बेरात्री त्यांच्या निवासी । केला मुक्काम सर्वांनी ॥३८॥ दुसरे दिवशी
 कांबळेबाईंनी । पाचारिले दोन पंडितांसी । त्यांची होती संस्कृत पाठशाळा । गेलो
 त्यांच्यासवे पाठशाळेला ॥३९॥ अवलोकिले सर्व छात्रांना । सप्तशतीचे पठण त्यांचे ।
 सुरू होते सामूहिक । तयारी त्यांची उत्तम होती । सर्वांना ती आवडली ॥४०॥ झाला
 संवाद मग पंडितजींशी । प्राथमिक बोलणीही यशस्वी झाली । पस्तीस पाठार्थी सिद्ध
 झाले । आन्वा मुक्कामी येण्याला ॥४१॥ बस त्यांच्या येण्यासाठी । केली निश्चित ते
 वेळी । आता संख्या दीडशे विप्रांची । पाठासाठी प्राप्त झाली ॥४२॥ पाठांची संख्या
 वाढू लागली । आनंद झाला सर्वांसी । पंधरा दिवस सरले । पाठार्थी परत जातो म्हणू
 लागले ॥४३॥ गेले परत उज्जैनी । संख्या परत रोडावू लागली । गती पाठांची मंद
 झाली । निरनिराळ्या योजनाही । होऊ लागल्या असफल ॥४४॥ सावट निराशेचे ।

॥
ॐ
न
मो
भ
ग
व
ते
स
द
गु
रु
ल
क्ष्मी
कां
ता
ये
न
मः
॥

गडद झाले सर्वावरी । चिंताक्रांत समिती पूर्ण हतोत्साही ॥४५॥ या सर्व घटनाक्रमावर । होते महाराजांचे अचूक लक्ष । जीर्ण शीर्ण या शरीरात । पुन्हा प्रकटले चैतन्य ॥४६॥ भाकली करुणा चण्डीची । म्हणे आई अंबेसी । राखावी लाज या दासाची ॥४७॥ रामचंद्रसुत आजुबाई कुळाशी संबंधित । सद्गुरूच्या लक्षचण्डी यागाची । कारणमीमांसा कथिलली ॥४८॥ संकल्पसिद्धीत श्री गुरूंच्या । बाधा अनेक प्रकारच्या । तरीही निर्विकारपणे आचरण त्यांचे असे ॥४९॥ इति श्री लक्ष्मीकांत महाराज चरित्र कथामृत । लक्षचण्डी कारणमीमांसा द्वाविंशोऽध्याय समाप्तः ।

॥
ॐ
न
मो
भ
ग
व
ते
स
द
गु
रु
ल
क्ष्मी
कां
ता
ये
न
मः
॥

॥
स
द
गु
रु
ल
क्ष्मी
कां
त
म
हाराज
च
रि
त्र
॥



शारदाश्रमातील लक्षचंडी यागा निमित्त यज्ञशाळा व्यासपिठ, निवास व्यवस्था व भव्य मंडपाने व्यापलेला परिसर (अनवा ता. भोकरदन)

॥
स
द
गु
रु
ल
क्ष्मी
कां
त
म
हाराज
च
रि
त्र
॥